

പതിനാലാം കേരള നിയമസഭ

ഏഴാം സമ്മേളനം

2017 ഓഗസ്റ്റ് 24, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പുമന്ത്രി
 തൊഴിലും എക്സൈസും വകുപ്പുമന്ത്രി

ഇറച്ചിക്കോഴി ഉത്പാദനത്തിൽ സ്വയംപര്യാപ്ത

*361. ശ്രീ.വി. അബ്ദുറഹിമാൻ

,, കെ.വി.വിജയദാസ്

,, പി.ടി.എ. റഹീം

,, എം. നൗഷാദ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഇറച്ചിക്കോഴി വളർത്തലിൽ കർഷകരും ഉപഭോക്താക്കളും അയൽ സംസ്ഥാനങ്ങളിലെ വ്യാപാരികളുടെ ചൂഷണത്തിന് വിധേയരാകുന്നത് അവസാനിപ്പിക്കാനായി എന്തെങ്കിലും പദ്ധതിയുണ്ടോ;
- (ബി) ഈ മേഖലയിൽ സംസ്ഥാനത്തെ കർഷകരെ സ്വയംപര്യാപ്തമാക്കുന്നതിനായി ആവശ്യത്തിന് ജനിതകമേന്മയുള്ള കോഴിക്കുഞ്ഞുങ്ങളും കോഴിത്തീറ്റയും ലഭ്യമാക്കുന്നതിനുവേണ്ട സൗകര്യങ്ങൾ ഏർപ്പെടുത്താൻ ഉദ്ദേശിക്കുന്നുണ്ടോ;
- (സി) ഇക്കാര്യത്തിൽ കേരള സ്റ്റേറ്റ് പൗൾട്ടി ഡെവലപ്മെന്റ് കോർപ്പറേഷന്റെ പ്രവർത്തനം വിപുലീകരിച്ച് ഉല്പാദനത്തിനുവേണ്ട ഭൗതിക സാഹചര്യങ്ങളിൽ സ്വയംപര്യാപ്ത നേടാൻ പദ്ധതി തയ്യാറാക്കുമോയെന്ന് വ്യക്തമാക്കുമോ?

വിദ്യാഭ്യാസ സ്ഥാപനങ്ങൾ കേന്ദ്രീകരിച്ച് പുകയില-മയക്കുമരുന്ന് വിപണനം

*362. ശ്രീ.പി.കെ.അബ്ദു റബ്ബ്

,, മഞ്ഞളാംകുഴി അലി

„ സി.മമ്മൂട്ടി

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ സ്ഥാപനങ്ങൾ കേന്ദ്രീകരിച്ച് പുകയില-മയക്കുമരുന്ന് ഉൽപ്പന്നങ്ങളുടെ വിപണനം വർദ്ധിക്കുന്നതിനുള്ള കാരണങ്ങൾ വിശകലനം ചെയ്തിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;
- (ബി) ഭാവി തലമുറയെ നാശത്തിലേക്ക് നയിക്കുന്ന പ്രസ്തുത വിപത്തിനെ നേരിടാനുള്ള സംവിധാനങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) വിദ്യാഭ്യാസസ്ഥാപനാധികൃതർ, എക്സൈസ്, പോലീസ്, രക്ഷാകർത്താക്കൾ, വിദ്യാർത്ഥി പ്രതിനിധികൾ തുടങ്ങിയവരുടെ ഏകോപിത സംവിധാനം കാര്യക്ഷമമാക്കി പ്രസ്തുത വിപത്ത് നേരിടാനാവശ്യമായ നടപടി സ്വീകരിക്കുമോ?

മിനിമം വേതനം സമയബന്ധിതമായി പുതുക്കി നിശ്ചയിക്കുവാൻ നടപടി

*363. ശ്രീ.വി. കെ. സി. മമ്മത് കോയ

„ രാജു എബ്രഹാം

ശ്രീമതി.പി. അയിഷാ പോറ്റി

ശ്രീ.എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മിനിമം വേതനം പുതുക്കാനായി നിശ്ചയിച്ചിട്ടുള്ള കാലാവധി എത്രയെന്ന് അറിയിക്കുമോ; കാലാവധി കഴിഞ്ഞിട്ടും മുൻ സർക്കാർ മിനിമം വേതനം പുതുക്കി നിശ്ചയിക്കാതിരുന്ന തൊഴിൽ മേഖലകൾ ഏതെല്ലാമായിരുന്നു; ഇത്തരം മേഖലകളിലുൾപ്പെടെ മിനിമം വേതനം സമയബന്ധിതമായി പുതുക്കി നിശ്ചയിക്കുവാൻ സ്വീകരിച്ചിട്ടുള്ള നടപടികൾ അറിയിക്കുമോ;
- (ബി) ഇനിയും മിനിമം വേതനം നിശ്ചയിച്ചിട്ടില്ലാത്ത അസംഘടിത മേഖലകളിലെ തൊഴിലാളികളുടെ വേതനം പരിഷ്കരിക്കാൻ നടപടിയുണ്ടാകുമോ?

മരവത്കരണം എന്ന കർമ്മപദ്ധതി

*364. ശ്രീ. എൻ .എ.നെല്ലിക്കുന്ന്

„ എം.ഉമ്മർ

„ പി.ബി. അബ്ദുൽ റസ്സാക്ക്

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സ്വകാര്യ ഭൂമിയിൽ മരങ്ങൾ വച്ചുപിടിപ്പിക്കുന്ന മരവത്കരണം എന്ന കർമ്മപദ്ധതിക്ക് സർക്കാർ രൂപം നൽകിയിട്ടുണ്ടോ; വിശദമാക്കുമോ;
- (ബി) പ്രസ്തുത പദ്ധതിയിൽ ഓരോ അഞ്ച് വർഷവും അഞ്ഞൂറ് രൂപ ധനസഹായം നൽകുന്നതിന്റെ മാനദണ്ഡങ്ങൾ വിശദമാക്കുമോ;

(സി) പ്രസ്തുത പദ്ധതിയുള്ള വൃക്ഷത്തൈകൾ നൽകുന്ന കാര്യത്തിൽ എന്ത് നടപടിയാണ് സ്വീകരിച്ചിരിക്കുന്നത്; വിശദമാക്കാമോ?

പട്ടികജാതി പട്ടികവർഗ്ഗക്കാർക്കായി സാമൂഹ്യക്ഷേമ പരിപാടികൾ

*365. ശ്രീ.യു. ആർ. പ്രദീപ്

„ ബി.സത്യൻ

„ കെ.ജെ. മാക്സി

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി പട്ടികവർഗ്ഗക്കാർക്കായി നടപ്പിലാക്കുന്ന സാമൂഹ്യക്ഷേമ പരിപാടിയുടെ വിശദാംശം നൽകുമോ;

(ബി) ഭൂരഹിത പുനരധിവാസ പദ്ധതി ലക്ഷ്യം നേടുന്നതിൽ എത്രമാത്രം വിജയിച്ചിട്ടുണ്ട്; ഈ പദ്ധതിയുടെ പ്രായോഗികത കണക്കിലെടുത്ത് പരിഷ്കരിച്ച് വിപുലമായ തോതിൽ നടപ്പിലാക്കാൻ സാധിക്കുമോ;

(സി) പട്ടികജാതി പട്ടികവർഗ്ഗ ജനസമൂഹവും മുഖ്യധാരാ സമുദായങ്ങളും തമ്മിലുള്ള ബന്ധം കൂടുതൽ മാനവികമാക്കി തീർക്കാൻ ഉദ്ദേശിച്ചുകൊണ്ടുള്ള സാമൂഹ്യ ഐക്യദാർഢ്യ പക്ഷാചരണം, ലക്ഷ്യപ്രാപ്തിക്കുതകും വിധം പുന:സംഘടിപ്പിച്ച് വ്യാപകമായ തോതിൽ നടപ്പിലാക്കാൻ ഉദ്ദേശിക്കുന്നുണ്ടോ;

(ഡി) വിജ്ഞാൻവാടികൾ സ്ഥാപിക്കാനുള്ള പദ്ധതി എത്രമാത്രം പ്രാവർത്തികമായിട്ടുണ്ട് എന്നറിയിക്കാമോ?

വന-പരിസ്ഥിതി സംരക്ഷണത്തിനായി നടത്തുന്ന പ്രവർത്തനങ്ങൾ

*366. ശ്രീ.ഒ. ആർ. കേള

„ ജെയിംസ് മാത്യു

„ ആന്റണി ജോൺ

„ പി.വി. അൻവർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വനസംരക്ഷണത്തിനും പരിസ്ഥിതി സംരക്ഷണത്തിനുമായി വനം വകുപ്പ് നടത്തുന്ന പ്രവർത്തനങ്ങൾ വിശദമാക്കാമോ;

(ബി) പരിസ്ഥിതി പ്രാധാന്യമുള്ള കണ്ടൽക്കാടുകളെ സംരക്ഷിക്കാനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;

(സി) പരിസ്ഥിതി സംരക്ഷണ അവബോധം വളർത്തുകയെന്ന ലക്ഷ്യത്തോടെ ഇക്കോ ടൂറിസം രംഗത്ത് വനം വകുപ്പ് എന്തെങ്കിലും പ്രവർത്തനങ്ങൾ നടത്താനുദ്ദേശിക്കുന്നുണ്ടോ; എങ്കിൽ എന്തെല്ലാമാണെന്ന് അറിയിക്കാമോ; വനശ്രീ സംവിധാനം ശക്തിപ്പെടുത്താനായി നടപടിയെടുക്കുമോ?

തൊഴിലാളികൾക്ക് അടിസ്ഥാന വേതനം

*367. ശ്രീ.കെ.മുരളീധരൻ

,, പി.ടി. തോമസ്

,, കെ.എസ്.ശബരീനാഥൻ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എല്ലാ തൊഴിലാളികൾക്കും അടിസ്ഥാന വേതനം ഉറപ്പു നൽകുന്നതിന് എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നതെന്ന് വിശദമാക്കുമോ;
- (ബി) ഇതിനായി കേവലവേതനാവകാശ നിയമം കൊണ്ടുവരാൻ ഉദ്ദേശിക്കുന്നുണ്ടോ; വിവരിക്കുമോ;
- (സി) പ്രസ്തുത നിയമം എന്നുമുതൽ നടപ്പാക്കാനാണ് ലക്ഷ്യമിട്ടിട്ടുള്ളതെന്ന് വെളിപ്പെടുത്തുമോ?

എക്സൈസ് വകുപ്പിന്റെ ശാക്തീകരണം

*368. ശ്രീ.കെ. ബാബു

,, ജോർജ് എം. തോമസ്

,, കെ. ആൻസലൻ

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എക്സൈസ് വകുപ്പിന്റെ ശാക്തീകരണത്തിനായി ഈ വർഷം നടപ്പാക്കാനുദ്ദേശിക്കുന്ന പ്രവർത്തനങ്ങൾ അറിയിക്കാമോ;
- (ബി) അതിർത്തി ചെക്ക് പോസ്റ്റുകളുടെ ആധുനികവൽക്കരണത്തിലും ഓഫീസുകൾ സ്വന്തം കെട്ടിടത്തിലേക്ക് മാറ്റുന്നതിനായുള്ള എക്സൈസ് ടവറുകളുടെ നിർമ്മാണത്തിലും കൈവരിച്ചിട്ടുള്ള പുരോഗതി അറിയിക്കാമോ;

ഗോത്ര ജീവിക, ഗോത്ര ബന്ധു പദ്ധതികളുടെ ലക്ഷ്യങ്ങൾ

*369. ശ്രീ.കോവൂർ കുഞ്ഞുമോൻ

,, കെ. കൃഷ്ണൻകുട്ടി

,, എ. കെ. ശശീന്ദ്രൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യത്തിന് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

ഗോത്ര ജീവിക, ഗോത്ര ബന്ധു എന്നീ പദ്ധതികൾ ഏതൊക്കെ ജില്ലകളിലാണ് നടപ്പിലാക്കി വരുന്നത് എന്നറിയിക്കാമോ; ഈ പദ്ധതികളിലൂടെ വരുന്ന മൂന്ന് വർഷക്കാലയളവിൽ എന്തൊക്കെ ലക്ഷ്യങ്ങൾ കൈവരിക്കാനാണ് ഉദ്ദേശിക്കുന്നത്?

പമ്പാനദിയുടെ സംരക്ഷണം

*370. ശ്രീ.ടി.എ.അഹമ്മദ് കബീർ

പ്രൊഫ.ആബിദ് ഹുസൈൻ തങ്ങൾ

ശ്രീ.കെ.എം.ഷാജി

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) പമ്പാനദിയുടെ സംരക്ഷണത്തിനായി ദേശീയ നദീസംരക്ഷണപദ്ധതിയിൽ ഉൾപ്പെടുത്തി എന്ത് തുക അനുവദിച്ചിരുന്നുവെന്ന് വ്യക്തമാക്കുമോ;
- (ബി) ഇതിൽ എന്ത് തുക ഇതുവരെ ചെലവഴിച്ചുവെന്ന് അറിയിക്കുമോ;
- (സി) ബാക്കി തുക ഉപയോഗിച്ച് പമ്പയിലെ മാലിന്യപ്രശ്നങ്ങൾ അടിയന്തരമായി പരിഹരിക്കുന്നതിന് നടപടി സ്വീകരിക്കുമോ; എങ്കിൽ വിശദാംശം നൽകുമോ?

ഭൂഗർഭ ജലചൂഷണം നിയന്ത്രിക്കാൻ നടപടി

*371. ശ്രീ.അടൂർ പ്രകാശ്

„ വി.എസ്.ശിവകുമാർ

„ റോജി എം. ജോൺ

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഭൂഗർഭ ജലത്തിന്റെ അമിതമായ ഉപയോഗം നിയന്ത്രിക്കുന്നതിന് കൈക്കൊണ്ട നടപടികൾ വിശദമാക്കുമോ;
- (ബി) ഭൂഗർഭ ജലചൂഷണമുള്ള സ്ഥലങ്ങൾ എന്തൊക്കെയാണെന്ന് കണ്ടെത്തിയിട്ടുണ്ടോ; വിവരിക്കുമോ;
- (സി) ഭൂഗർഭ ജലചൂഷണം നിയന്ത്രിക്കുന്നതിന് എന്തെല്ലാം നടപടികളാണ് കൈക്കൊള്ളാൻ ഉദ്ദേശിക്കുന്നതെന്ന് വിശദമാക്കുമോ?

വന മേഖലയിലെ മണ്ണ്-ജല സംരക്ഷണ കർമ്മ പദ്ധതികൾ

*372. ശ്രീ.കെ.സി.ജോസഫ്

„ അനൂപ് ജേക്കബ്

„ അനിൽ അക്കര

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വന മേഖലയിലെ മണ്ണ്-ജല സംരക്ഷണത്തിനായി എന്തെല്ലാം കർമ്മ പദ്ധതികളാണ് ഈ സർക്കാർ നടപ്പിലാക്കിയത്; വിശദമാക്കുമോ;
- (ബി) ഹരിത കേരളം പദ്ധതിയുമായി സഹകരിച്ച് എന്തെല്ലാം സംരക്ഷണ പ്രവർത്തനങ്ങളാണ്

നടത്തിയത്; വിവരിക്കുമോ;

(സി) ആരുടെയെല്ലാം പങ്കാളിത്തമാണ് ഇതിനുവേണ്ടി പ്രയോജനപ്പെടുത്തിയതെന്ന് വെളിപ്പെടുത്താമോ?

ഭൂഗർഭ ജലസംഭരണത്തിനായി പദ്ധതി

*373. ശ്രീ.മുരളി പെരുനെല്ലി

,, എസ്.ശർമ്മ

,, കെ.ഡി. പ്രസേനൻ

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ആവർത്തിച്ചുണ്ടാകുന്ന കടുത്ത വരൾച്ചയുടെ പശ്ചാത്തലത്തിൽ ഭൂഗർഭ ജലസംഭരണത്തിനായി പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ; ഇക്കാര്യത്തിൽ സി.പി.ഐ.(എം)ന്റെ നേതൃത്വത്തിൽ നടന്ന പ്രവർത്തനം വിലയിരുത്തിയിട്ടുണ്ടോ;

(ബി) തടയണകൾ നിർമ്മിക്കുന്നതിനും നീർച്ചാലുകളും കിണറുകളും കുളങ്ങളും സംരക്ഷിക്കുന്നതിനും നടത്തുന്ന പ്രവർത്തനങ്ങൾ എന്തെല്ലാമെന്ന് അറിയിക്കുമോ;

(സി) വൻതോതിൽ ഭൂഗർഭ ജലം ഉറുകു എന്ന ഉദ്ദേശ്യത്തോടെ, നിയന്ത്രിത മേഖലകളിലൂടെ വ്യാപകമായി കുഴൽകിണറുകൾ നിർമ്മിക്കുന്നത് ശ്രദ്ധയിൽപ്പെട്ടിട്ടുണ്ടോ; കുഴൽകിണർ നിയന്ത്രിത മേഖലകൾ ഏതൊക്കെയാണെന്ന് അറിയിക്കാമോ?

പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിന് പദ്ധതികൾ

*374. ശ്രീ.ഷാഫി പറമ്പിൽ

,, വി.എസ്.ശിവകുമാർ

,, വി.പി.സജീന്ദ്രൻ

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാരിന്റെ കാലത്ത് സംസ്ഥാനത്തെ പട്ടികവർഗ്ഗ വിഭാഗത്തിലെ വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിന് എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;

(ബി) പദ്ധതിയിലെ ഗുണഭോക്താക്കളെ കണ്ടെത്തിയിട്ടുണ്ടോ; വിവരിക്കുമോ?

മൃഗസംരക്ഷണ വകുപ്പിന്റെ പ്രവർത്തനവിപുലീകരണം

*375. ശ്രീ.കെ.കുഞ്ഞിരാമൻ

,, കെ.സുരേഷ് കുറുപ്പ്

ശ്രീമതി യു. പ്രതിഭ ഹരി

ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) പാൽ, മുട്ട, മാംസം എന്നിവയുടെ ഉല്പാദനത്തിൽ സ്വയം പര്യാപ്തത കൈവരിക്കാനായി മൃഗസംരക്ഷണ വകുപ്പിന്റെ പ്രവർത്തനം വിപുലീകരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) ഫാമുകൾ, ഹാച്ചറികൾ, തീറ്റ നിർമ്മാണശാലകൾ എന്നിവയുടെ വിപുലീകരണത്തിന് നടത്തിയ പ്രവർത്തനങ്ങൾ എന്തെല്ലാമാണ്;
- (സി) ഈ മേഖലകളിലെ കർഷകർക്കായുള്ള ക്ഷേമപദ്ധതികളും വിജ്ഞാന വ്യാപനപരിപാടികളും എന്തെല്ലാമാണെന്ന് അറിയിക്കാമോ?

സ്വന്തം ആവശ്യങ്ങൾക്കായി മരങ്ങൾ മുറിയ്ക്കാൻ അനുമതി

*376. ശ്രീ.ജെയിംസ് മാത്യു

,, കെ.വി.വിജയദാസ്

,, പി.ടി.എ. റഹീം

,, പി.വി. അൻവർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) തലമുറകളായി ആദിവാസികൾ നട്ടുവളർത്തിയതോ പരിപാലിച്ചു വരുന്നവയോ ആയ ആഞ്ഞിലി, പ്ലാവ് തുടങ്ങിയ മരങ്ങൾ വ്യക്തമായ മാർഗ്ഗനിർദ്ദേശങ്ങളുടെ അടിസ്ഥാനത്തിൽ സ്വന്തം ആവശ്യങ്ങൾക്കായി മുറിച്ച് ഉപയോഗിക്കാൻ അനുവദിച്ചു കൊണ്ട് ഉത്തരവ് പുറപ്പെടുവിച്ചിട്ടുണ്ടോ; വിശദാംശങ്ങൾ നൽകുമോ;
- (ബി) മേൽപ്പറഞ്ഞപ്രകാരം മരങ്ങൾ മുറിച്ച് ഉപയോഗിക്കുന്നതിന് അനുവാദം നൽകുന്നത് ആദിവാസി വിഭാഗത്തിന് ഇത്തരം മരങ്ങൾ കൂടുതൽ വെച്ചുപിടിപ്പിക്കുന്നതിന് പ്രോത്സാഹനമേകും എന്നതിനാൽ ഇതിനുള്ള നടപടിക്രമങ്ങൾ ലഘൂകരിക്കാൻ നടപടി സ്വീകരിക്കുമോ?

ഇറിഗേഷൻ പ്രോജക്റ്റുകൾ പൂർത്തിയാക്കുന്ന നടപടി

*377. ശ്രീ.വി.ആർ. സുനിൽ കുമാർ

,, ചിറ്റയം ഗോപകുമാർ

ശ്രീമതി ഗീതാ ഗോപി

,, സി.കെ. ആശ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) മൂവാറ്റുപുഴവാലി, കാരാപ്പുഴ, ഇടമലയാർ എന്നീ ഇറിഗേഷൻ പ്രോജക്റ്റുകൾ പൂർത്തിയാക്കുന്നത് സംബന്ധിച്ച് നടന്ന യോഗത്തിന്റെ വിശദാംശങ്ങൾ വെളിപ്പെടുത്തുമോ;
- (ബി) പ്രസ്തുത യോഗത്തിൽ തീരുമാനിച്ച വിദഗ്ദ്ധ സമിതിയുടെ ഘടന വ്യക്തമാക്കുമോ;
- (സി) പ്രസ്തുത സമിതിയുടെ പ്രവർത്തനം സംബന്ധിച്ച വിശദാംശങ്ങൾ അറിയിക്കുമോ?

പട്ടികവർഗ്ഗ വിഭാഗക്കാർക്കായി നീക്കി വയ്ക്കുന്ന ഫണ്ടിന്റെ വിനിയോഗം

*378. ശ്രീ.ടി. വി. ഇബ്രാഹിം

„ പി.ബി. അബ്ദുൽ റസ്സാക്ക്

„ പി.കെ.ബഷീർ

„ കെ.എം.ഷാജി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ വിഭാഗക്കാർക്കായി നീക്കിവയ്ക്കുന്ന ഫണ്ട് ഫലപ്രദമായി ഉപയോഗിക്കപ്പെടുന്നുണ്ടെന്ന് ഉറപ്പുവരുത്താൻ ഈ സർക്കാർ സ്വീകരിച്ചിട്ടുള്ള മുൻകരുതലുകൾ എന്തെല്ലാം;
- (ബി) ആദിവാസിമേഖലയിൽ ഫണ്ട് വൻതോതിൽ ദുർവ്യയം ചെയ്യപ്പെടുന്ന പ്രവണത ശ്രദ്ധയിൽപ്പെട്ടിട്ടുണ്ടോ; എങ്കിൽ ദുർവ്യയം ഏതൊക്കെ രീതിയിലാണ് എന്നതിന്റെ വിശദവിവരം ശേഖരിച്ചിട്ടുണ്ടോ; വിശദമാക്കുമോ;
- (സി) പട്ടികവർഗ്ഗക്ഷേമത്തിന് 2016-17 വർഷത്തിൽ, മുൻവർഷങ്ങളിലേതിന് ആനുപാതികമായി വകയിരുത്തിയ ഫണ്ട് എത്രയാണെന്ന് വ്യക്തമാക്കുമോ?

തൊഴിൽ നയം

*379. ശ്രീ.സി. ദിവാകരൻ

„ ഇ.കെ.വിജയൻ

„ കെ. രാജൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാരിന്റെ തൊഴിൽനയം വിശദമാക്കുമോ;
- (ബി) പ്രസ്തുത തൊഴിൽ നയത്തിൽ എത്ര രൂപയാണ് കുറഞ്ഞ ദിവസവേതനമായി പ്രഖ്യാപിച്ചിരിക്കുന്നതെന്ന് വ്യക്തമാക്കാമോ;
- (സി) വർത്തമാനകാല സാഹചര്യങ്ങൾക്കനുസൃതമായി സേവനത്തിന്റെ സമയക്രമം, ദൈർഘ്യം, വേതനഘടന, തൊഴിൽ സുരക്ഷിതത്വം എന്നിവ പുനരാവിഷ്കരിക്കുന്ന തരത്തിലുള്ളതായിരിക്കുമോ പ്രസ്തുത നയം എന്ന് വ്യക്തമാക്കുമോ;
- (ഡി) ഗാർഹിക തൊഴിലാളികളുടെ സംരക്ഷണത്തിനായി എന്തെല്ലാം നടപടികളാണ് സ്വീകരിക്കുന്നതെന്ന് വ്യക്തമാക്കുമോ?

തോട്ടം തൊഴിൽ മേഖലയിലെ പ്രശ്നങ്ങൾ പരിഹരിക്കാൻ നടപടികൾ

*380. ശ്രീ.സി. കെ. ശശീന്ദ്രൻ

„ എസ്.രാജേന്ദ്രൻ

„ കെ.സുരേഷ് കുറുപ്പ്

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് തോട്ടം തൊഴിൽ മേഖലയിൽ ഉടലെടുത്ത പ്രശ്നങ്ങൾ പരിഹരിക്കാൻ ഈ സർക്കാർ സ്വീകരിച്ച നടപടികൾ വ്യക്തമാക്കാമോ; പുട്ടിക്കിടക്കുന്ന തോട്ടങ്ങളിലെ തൊഴിലാളികളുടെ പ്രശ്ന പരിഹാരത്തിനായി എന്തെല്ലാം നടപടികൾ സ്വീകരിച്ചെന്ന് അറിയിക്കുമോ;
- (ബി) ഈ മേഖലയിലെ പ്രശ്നങ്ങൾ സംബന്ധിച്ച ജസ്റ്റിസ് കൃഷ്ണൻ നായർ റിപ്പോർട്ടിലെ നിർദ്ദേശങ്ങൾ നടപ്പിലാക്കാനായി രൂപീകരിച്ച സമിതി ഈ വിഷയത്തിൽ കൈക്കൊണ്ട നടപടികൾ വിശദമാക്കുമോ;
- (സി) തോട്ടം മേഖലയിലെ പാർപ്പിട പ്രശ്നങ്ങൾക്ക് പരിഹാരം കാണുന്നതിന് രൂപീകരിച്ച 'ഭവനം ഫൗണ്ടേഷൻ ഓഫ് കേരള' ഇതിനായി ആവിഷ്കരിച്ച പദ്ധതിയുടെ വിശദാംശം നൽകുമോ?

കുടിവെള്ള - ജലസേചന പദ്ധതികൾ

*381. ശ്രീ.എസ്.ശർമ്മ

- ,, വി. ജോയി
- ,, വി. കെ. സി. മമ്മത്ത് കോയ
- ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) മുൻകാലങ്ങളിൽ ആസൂത്രണം ചെയ്തതും പ്രവർത്തനം പൂർത്തീകരിക്കാത്തതോ നിലച്ചതോ ആയ കുടിവെള്ള - ജലസേചന പദ്ധതികളെക്കുറിച്ച് അവലോകനം നടത്തിയിട്ടുണ്ടോ; എങ്കിൽ വ്യക്തമാക്കുമോ;
- (ബി) കാലാനുസൃതമായ ആവശ്യകത കണക്കിലെടുത്ത്, കാലഹരണപ്പെട്ട ഇത്തരം പദ്ധതികളെ, നിലവിലെ സ്ഥല-വിഭവ സൗകര്യങ്ങൾ പ്രയോജനപ്പെടുത്തി പുന:ക്രമീകരിക്കുന്നതിന് ആലോചിക്കുന്നുണ്ടോ;
- (സി) പഴയതും പുതിയതുമായ ഇത്തരം പദ്ധതികൾ കൂട്ടിയിണക്കി കൂടുതൽ ഫലപ്രദമാക്കുന്നതിന് നടപടി സ്വീകരിക്കുമോ?

പട്ടികവർഗ്ഗക്കാർക്കായുള്ള ക്ഷേമപ്രവർത്തനങ്ങൾ

*382. ശ്രീ.വി.ഡി.സതീശൻ

- ,, എ.പി. അനിൽ കുമാർ
- ,, വി.പി.സജീന്ദ്രൻ
- ,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗക്കാർക്കായി എന്തെല്ലാം ക്ഷേമപ്രവർത്തനങ്ങളാണ് നടപ്പിലാക്കി വരുന്നതെന്ന് വിശദീകരിക്കുമോ;
- (ബി) ഈ വിഭാഗക്കാർക്കായി എന്തെല്ലാം പുതിയ പദ്ധതികളാണ് ആവിഷ്കരിച്ചിരിക്കുന്നതെന്ന് വെളിപ്പെടുത്തുമോ;

(സി) ഇവയിൽ ഏതെല്ലാം പദ്ധതികൾക്ക് തുടക്കം കുറിച്ച ആയത് നടപ്പാക്കിവരുന്നു എന്ന് വ്യക്തമാക്കുമോ?

ആവാസ് പദ്ധതി

*383. ശ്രീ.പി.ജെ.ജോസഫ്

„ റോഷി അഗസ്റ്റിൻ

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാന തൊഴിലാളികൾക്കുവേണ്ടി വിഭാവനം ചെയ്ത ആവാസ് പദ്ധതി നടപ്പിലാക്കുന്നതിനുള്ള ഉത്തരവ് എന്നാണ് പുറപ്പെടുവിച്ചത് എന്ന് അറിയിക്കുമോ;
- (ബി) പ്രസ്തുത പദ്ധതിയിൽ ഇതര സംസ്ഥാന തൊഴിലാളികൾക്ക് എന്തെല്ലാം ആനുകൂല്യങ്ങളാണ് വിഭാവനം ചെയ്തിട്ടുള്ളത്;
- (സി) പദ്ധതി പ്രാബല്യത്തിൽ വന്നുവോ എന്നും ഇതുസംബന്ധിച്ചുള്ള ബോധവൽക്കരണ പ്രവർത്തനങ്ങൾ എന്നാണ് ആരംഭിച്ചത് എന്നും വെളിപ്പെടുത്താമോ;
- (ഡി) സംസ്ഥാനത്ത് ഇതര സംസ്ഥാന തൊഴിലാളികളുടെ എണ്ണത്തിലുള്ള വർദ്ധനവ് കണക്കിലെടുത്ത് പ്രസ്തുത പദ്ധതി സമയബന്ധിതമായി നടപ്പിലാക്കാൻ നടപടി സ്വീകരിക്കുമോ?

മീറ്റ് പ്രോഡക്ട്സ് ഓഫ് ഇന്ത്യയുടെ പ്രവർത്തനം

*384. ശ്രീ.മുല്ലക്കര രത്നാകരൻ

„ ആർ. രാമചന്ദ്രൻ

ശ്രീമതി ഗീതാ ഗോപി

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) മീറ്റ് പ്രോഡക്ട്സ് ഓഫ് ഇന്ത്യ ലിമിറ്റഡ് എന്ന സ്ഥാപനത്തിന്റെ ഉദ്ദേശ്യലക്ഷ്യങ്ങൾ എന്തെല്ലാമാണെന്ന് വിശദമാക്കുമോ; സംശുദ്ധമായ ഇറച്ചി ഉല്പന്നങ്ങൾ ജനങ്ങളിലെത്തിക്കുന്നതിന് ഈ സ്ഥാപനത്തിന് കഴിഞ്ഞിട്ടുണ്ടോയെന്ന് പരിശോധിച്ചിട്ടുണ്ടോ;
- (ബി) മാംസ ഉല്പന്നങ്ങൾ വിദേശ രാജ്യങ്ങളിലേക്ക് കയറ്റി അയക്കുന്നതിന് പദ്ധതിയുണ്ടോ; വ്യക്തമാക്കുമോ;
- (സി) പട്ടികജാതി, പട്ടികവർഗ്ഗ വിഭാഗങ്ങൾക്ക് സ്വയംതൊഴിൽ പദ്ധതിയുടെ ഭാഗമായി ഭക്ഷ്യമാംസ ഉല്പന്നങ്ങൾ വിൽക്കുന്നതിനുള്ള ഔട്ട് ലെറ്റ് തുടങ്ങുന്നതിന് സഹായം നൽകുന്നുണ്ടോ; വ്യക്തമാക്കുമോ;
- (ഡി) ഈ സ്ഥാപനത്തിന് കീഴിൽ കന്നുകാലി, കോഴി, ആട് എന്നിവ വളർത്തുന്നതിനുള്ള സംവിധാനമുണ്ടോ; വ്യക്തമാക്കുമോ?

വിവിധ തൊഴിൽ മേഖലകളിൽ മിനിമം വേതനം പുതുക്കി നിശ്ചയിക്കാൻ

*385. ശ്രീ.ഹൈബി ഈഡൻ

,, തിരുവഞ്ചൂർ രാധാകൃഷ്ണൻ

,, സണ്ണി ജോസഫ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിവിധ തൊഴിൽ മേഖലകളിൽ മിനിമം വേതനം പുതുക്കി നിശ്ചയിക്കാൻ ഉദ്ദേശിക്കുന്നുണ്ടോ;
- (ബി) ഏതൊക്കെ മേഖലകളാണ് ഇതിനായി തെരഞ്ഞെടുത്തിട്ടുള്ളതെന്ന് വ്യക്തമാക്കുമോ;
- (സി) മിനിമം വേതനം പുതുക്കി നിശ്ചയിക്കാൻ കൈക്കൊണ്ടിട്ടുള്ള നടപടികളുടെ വിശദാംശങ്ങൾ നൽകുമോ?

തോട്ടം മേഖലയിലെ തൊഴിൽ പ്രശ്നങ്ങൾ

*386. ശ്രീ.റോഷി അഗസ്റ്റിൻ

,, പി.ജെ.ജോസഫ്

,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തോട്ടം മേഖലയിലെ തൊഴിൽ പ്രശ്നങ്ങൾ പഠിക്കാൻ നിയോഗിച്ച ജസ്റ്റിസ് കൃഷ്ണൻ നായർ കമ്മിറ്റി റിപ്പോർട്ടിന്റെ പ്രസക്തമായ നിർദ്ദേശങ്ങൾ എന്തെല്ലാമാണ് എന്ന് അറിയിക്കാമോ;
- (ബി) പ്രസ്തുത റിപ്പോർട്ടിന്റെ വെളിച്ചത്തിൽ നടപ്പിൽ വരുത്താൻ ഉദ്ദേശിക്കുന്ന കാര്യങ്ങളെന്തെല്ലാമാണ്;
- (സി) തോട്ടം മേഖലയിലെ തൊഴിലാളികളിൽ സ്വന്തമായി സ്ഥലമുണ്ടായിട്ടും വീടില്ലാത്തവരും സ്വന്തമായി വീടോ സ്ഥലമോ ഇല്ലാത്തവരുമായ ആളുകൾക്കുവേണ്ടി എന്ത് പദ്ധതിയാണ് വിഭാവനം ചെയ്തിട്ടുള്ളത്;
- (ഡി) സംസ്ഥാനത്തെ തോട്ടം തൊഴിലാളികൾക്ക് മെച്ചപ്പെട്ട താമസസൗകര്യം ഉറപ്പുവരുത്താൻ നടപ്പുസാമ്പത്തിക വർഷം തന്നെ നടപടി സ്വീകരിക്കുമോ എന്ന് വ്യക്തമാക്കുമോ?

ലഹരി വിരുദ്ധ പ്രവർത്തനങ്ങൾ

*387. ശ്രീ.തിരുവഞ്ചൂർ രാധാകൃഷ്ണൻ

,, റോജി എം. ജോൺ

,, വി.ടി.ബൽറാം

,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ലഹരി വിരുദ്ധ പ്രവർത്തനങ്ങളുടെ ഭാഗമായി എക്സൈസ് വകുപ്പ് നടത്തുന്ന ബോധവൽക്കരണ പ്രവർത്തനങ്ങൾ കൂടുതൽ വ്യാപകമാക്കാൻ എന്തെല്ലാം നടപടികൾ കൈക്കൊണ്ടിട്ടുണ്ട്;
- (ബി) ബോധവൽക്കരണ പ്രവർത്തനങ്ങളിൽ കുടുംബശ്രീ യൂണിറ്റുകളെ പങ്കാളികളാക്കുന്നതിന് തീരുമാനിച്ചിട്ടുണ്ടോ; വിശദമാക്കുമോ;
- (സി) ലഹരി വിരുദ്ധ പ്രവർത്തനങ്ങളുടെ ഭാഗമായി എന്തെല്ലാം പരിപാടികളാണ് നടത്തി വരുന്നതെന്ന് വ്യക്തമാക്കുമോ?

എംപ്ലോയ്മെന്റ് എക്സ്ചേഞ്ച് മുഖേനയുള്ള നിയമനങ്ങളും സ്വകാര്യമേഖലയിലെ തൊഴിലവസരങ്ങളും

*388. ശ്രീ.മോൻസ് ജോസഫ്

- „ റോഷി അഗസ്റ്റിൻ
- „ പി.ജെ.ജോസഫ്
- „ സി.എഫ്.തോമസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം എംപ്ലോയ്മെന്റ് എക്സ്ചേഞ്ച് മുഖേനയുള്ള നിയമനങ്ങൾ ത്വരിതപ്പെടുത്താൻ സാധിച്ചുവോ; വിശദാംശങ്ങൾ നൽകുമോ;
- (ബി) സ്വകാര്യമേഖലയിൽ നിലവിലുള്ള തൊഴിലവസരങ്ങൾ ഉദ്യോഗാർത്ഥികൾക്ക് ലഭ്യമാക്കുന്നതിന് എന്തെല്ലാം കാര്യങ്ങൾ ഇതിനോടകം ചെയ്യാൻ സാധിച്ചുവെന്ന് വ്യക്തമാക്കുമോ?

വനം വകുപ്പ് നടപ്പിലാക്കാൻ ഉദ്ദേശിക്കുന്ന പുതിയ പദ്ധതികൾ

*389. ശ്രീ.ആന്റണി ജോൺ

- „ രാജു എബ്രഹാം
- „ പി.ടി.എ. റഹീം
- „ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനം വകുപ്പ് നടപ്പിലാക്കാൻ ഉദ്ദേശിക്കുന്ന പുതിയ പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (ബി) പരിസ്ഥിതിക്ക് കോട്ടം വരാത്ത രീതിയിൽ വനത്തിനുള്ളിലെ നദികളിൽ നിന്നും മണൽ ശേഖരിച്ച് ഭവന നിർമ്മാണത്തിനായി വിതരണം ചെയ്യുന്ന കലവറ പദ്ധതി നടപ്പാക്കിയിട്ടുണ്ടോ; വിശദമാക്കാമോ;
- (സി) അതീവ പാരിസ്ഥിതിക പ്രാധാന്യമുള്ളതും നശിച്ചുകൊണ്ടിരിക്കുന്നതുമായ കണ്ടൽക്കാടുകളെ സംരക്ഷിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

മൃഗസംരക്ഷണ വകുപ്പ് നടപ്പിലാക്കുന്ന പദ്ധതികൾ

*390. ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

„ ഇ.ടി. ടൈസൺ മാസ്റ്റർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) മൃഗസംരക്ഷണ വകുപ്പ് നടപ്പിലാക്കുന്ന പ്രധാന പദ്ധതികൾ ഏതൊക്കെയാണെന്ന് അറിയിക്കുമോ;
- (ബി) സ്കൂൾ വിദ്യാർത്ഥികൾക്ക് കോഴിക്കുഞ്ഞുങ്ങളെ നൽകുന്ന സ്കൂൾ പൗൾടി ക്ലബ്ബ് പദ്ധതിയുടെ വിശദാംശങ്ങൾ ലഭ്യമാക്കുമോ;
- (സി) കോർപ്പറേഷൻ, മുനിസിപ്പാലിറ്റി പ്രദേശങ്ങളിൽ നടപ്പാക്കുന്ന "കൂടുകളിൽ കോഴിവളർത്തൽ പദ്ധതി" യുടെ വിവരങ്ങൾ അറിയിക്കുമോ;
- (ഡി) മൃഗസംരക്ഷണ വകുപ്പ് മുഖേന ആട്, താറാവ് എന്നിവയെ വളർത്തുന്നതിനായി നൽകുന്ന പദ്ധതി നടപ്പാക്കുന്നുണ്ടോ; വിശദാംശങ്ങൾ ലഭ്യമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
16-08-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].